
Əsədova İ, (2024), Ümumi təhsil 

sistemində 12 illik təhsilə keçidin Məqalədə Azərbaycan Respublikasında ümumi təhsil müəssisələrinin 
bəzi məsələləri, Azərbaycan 12 illik təhsil sisteminə keçid məqsədi ilə hazırlanmış və həyata 
-—— keçirilmiş islahatyönlü tədbirlər planından bəhs olunur və ümumi 

çirilmiş islahatyönlü tə ər pla an bəhs olunur və ümu 

təhsil müəssisələrinin 12 illik təhsil sisteminə keçidi ilə bağlı məsələlər 
təhlil olunur. Eləcə də beynəlxalq təcrübədə ümumi təhsil mək- 
təblərində 12 illik təhsil sisteminin tətbiqindən bəhs edilir, müxtəlif 
ölkələrin fərqli ümumi təhsil məktəblərində 12 illik təhsil sistemi 
çərçivəsində tətbiq olunan təhsil səviyyələri və təhsil modelləri 
haqqında yığcam məlumat verilir. "Ümumi təhsil məktəblərində təhsilə 
neçə yaşdan başlanması məqsədəuyğundur?" “Təmayülləşmə pro- 
sesinə təhsilin hansı mərhələsindən sonra başlanmalıdır?” kimi suallar 
bu sahədə uğurlu nəticələr qazanmış ölkələrin təhsil sistemindən 
nümunələr gətirilməklə cavablandırılır. Müəllif12 illik təhsil sistemində 
tətbiq olunmaq üçün təklif etdiyi bir neçə təhsil modelini inkişaf etmiş 
və inkişaf etməkdə olan ölkələrin təcrübələri ilə, Azərbaycan mək- 
təblərində pedaqoli heyət, yuxarı sinif şagirdləri və valideynlər arasında 
aparılan monitorinqlərdə ifadə olunan fikirlərlə əsaslandırıb. 

The article analyzes issues related to the transition of general educa- 
tion institutions to the 12-year education system in the Republic of 
Azerballan. Also, the application of the 12-year education system in 
general education schools in international practice is discussed, and 

ious countries" general education schools. The plan of pro-reform 
measures prepared and implemented for the transition to the 12-year 
education system in general educational institutions of the Republic 
of Azerbailan is also mentioned. The author also proposes models of 
educational levels necessary to implement in the 12-year education 
system. Questions such as “At vvhat age is it appropriate to start edu- 
cation in general education schools?” and “After vvhat stage of edu- 
cation is it appropriate to start the orientation process?” are ansvvered 
by providing examples from the education systems of countries that 
have achieved successful results in this area. The author has substan- 
tiated several educational models proposed for implementation in the 
12-year education system by dravving on the experiences of developed 
and developing countries, as vvell as the opinions expressed in the 
monitoring and surveys conducted among the teaching staff, high 
school students, and parents in Azerbailani schools. 

Giriş 


Son onillikdə ən çox müzakirə olunan və 
təzadlı fikirlər yaradan məsələlərdən biri ümumi 
təhsil müəssisələrinin 12 illik təhsilə keçidi və 
dünya ölkələrində tətbiq olunan 12 illik təhsil 
sisteminin fərqli modellərinin hansının daha 
səmərəli olması ilə bağlıdır. 11 illik təhsil sis- 
temindən imtina etmək və 12 illik təhsil siste- 
minə keçid təkcə Azərbaycan Respublikasında 
deyil, həm də bir çox ölkələrdə aktual və həlli 
vacib məsələdir. Bu mövzunun müzakirəsinə 
digər ölkələrdə olduğu kimi, pedaqofi heyət və 
təhsil idarəediciləri ilə yanaşı, ictimaiyyət də 
qoşulub. İnkişaf etmiş və inkişaf etməkdə olan 
ölkələrdə 12 illik təhsil uğurla tətbiq olunmaq- 
dadır. 

12 illik təhsil sisteminin tətbiq olunduğu 
ölkələrin ümumi təhsil sisteminin strukturunda 
müəyyən fərqlilik olsa da, əsasən, təhsilin 4 
səviyyəsini (məktəbə hazırlıq, ibtidai, ümumi 
orta və tam orta təhsil) əhatə edir. Bu mərhələlər 
müxtəlif ölkələrdə fərqli təşkil olunmaqla yanaşı, 
eyni ölkə daxilində əyalətlərdən asılı olaraq da 
fərqlənir. Bir sıra ölkələrdə övladının evdə 
hazırlığının təmin edilməsi şərti ilə valideynin 
razılığı əsasında məktəbəhazırlıq mərhələsi 
könüllülük prinsipinə əsaslanır. Bununla belə, 
əksər ölkələrdə məktəbəhazırlıq mərhələsi 
təşkil olunur. Bu mərhələ, əsasən, 5 yaşlı 
uşaqlardan təşkil olunur və 1 il davam edir. 

“.. 12 illik ümumi təhsilə keçidin təmin 
olunması məqsədi ilə yeni təhsil standartları 
və kurikulumlarının hazırlanması zamanı bir 
sıra məsələlər diqqətdə saxlanılmalıdır: 

1. Azərbaycanın təhsil sisteminin dünyanın 
aparıcı təhsil sistemlərinin standartlarına 
uyğunluğu, 

2. “Yaddaş məktəbi”ndən “təfəkkür mək- 
təbi”nə keçidlə əlaqədar nəzəri məlumatların 
azaldılması, səriştəyönlü praktik bacarıqların 
inkişaf etdirilməsi, 

3. Cəmiyyət üçün hərtərəfli inkişaf etmiş, 
dəyişən həyat şəraitinə çevik uyğunlaşmağı 
bacaran şəxsiyyətin formalaşması” (İbadova, 
2015). 

İnkişaf etmiş və inkişaf etməkdə olan ölkə- 
lərin təhsil sistemində, əsasən, 3 növ: dövlət, 


özəl, bələdiyyə ümumi təhsil məktəbləri fəaliyyət 
göstərir. Bəzi ölkələrdə isə katolik məktəbləri 
də mövcuddur. Bir çox xarici ölkələrdə dövlət 
ümumi təhsil məktəbləri, əsasən, ödənişsiz olsa 
da, bəzi ölkələrdə xarici vətəndaşlar dövlət 
məktəblərində də ödənişli əsaslarla təhsil alırlar. 

Özəl məktəblər isə hər kəs üçün ödənişlidir. 
İcbari təhsildən sonra şagirdlər təhsillərinin 
davam etdirilməsi üçün bir neçə istiqamətlərdən 
birinə fümumi təhsilin son mərhələsi, lisey və 
ya gimnaziyalara, həmçinin kollec və ya peşə 
təhsili) seçim etmək hüququna malikdirlər. Bir 
çox ölkələrdə kolleclər ali məktəb təhsilinin ilk 
səviyyəsi hesab olunduğundan ali məktəblərə 
hazırlıq məqsədi daşıyır. İcbari təhsildən sonra 
təhsil kollec və ya peşə məktəblərində də davam 
etdirilə bilir. Hər iki halda spesifik peşə, yaxud 
tətbiqi fənlərlə yanaşı, ümumi təhsil kursu da 
keçirilir. 

Vaxtaşırı keçirilən Dünya Təhsil Forumunda 
dünya təhsilinin qarşısında duran əsas çətinliklər 
və çağırışlar, onların həlli yolları müzakirə edilir. 
Bu mövzulardan biri də 12 illik təhsilin minimum 
standart kimi tətbiq olunması barədə deklorasiya 
layihəsidir. Bu proses sadəcə məktəbdə təhsil 
illərinin artırılmasını deyil, təhsil sisteminin 
keyfiyyətinin yüksəldilməsini də nəzərdə tutur. 


Ümumi təhsil müəssisələrinin 12 illik 
təhsil sisteminə keçidinin labüdlüyü 


Qloballaşan dünya sivilizasiyasına qoşulmaq, 
inkişaf etmiş dünya ölkələrinə uyğunlaşmaq, 
inteqrasiya oluna bilmək kimi məsələlər aktuallıq 
kəsb edir. Bu məqsədə nail olmağın yollarından 
biri ümumi təhsil məktəblərinin 12 illik təhsil 
sisteminə keçidinin labüdlüyüdür. Ölkə vətən- 
daşlarının digər ölkələrin təhsil və əmək 
bazarında rəqabətə qoşulması cəhdlərinin günü- 
gündən artması və Avropa Kvalifikasiyalar 
Çərçivəsinin 4-cü səviyyəsinə (“Peşəsi ilə bağlı 
nəzəri bilik və məlumata malikdir, mənim- 
sənilmiş biliklərin yeni şəraitdə necə istifadə 
ediləcəyini dərk edir”) uyğunlaşmaq məqsədi 
məsələnin aktuallığını və bu istiqamətdə öl- 
kəmiqyaslı islahatların aparılması tələbatını 
daha da artırır. 


http://as-iournal.edu.az 


İlhamə Əsədova 


Araşdırmalar göstərir ki, inkişaf etmiş və 
inkişaf etməkdə olan ökələrin əksəriyyətində, 
xüsusən Avropa Şurasının Bəyannaməsini imza- 
layan ölkələrdə 12 illik təhsil sistemi tətbiq 
edilir. Hətta bəzi ölkələrdə 12 illik təhsil sistemi 
ilə yanaşı, 13 və 14 illik təhsil sistemləri də 
(məsələn, Kanada, Fransa, Hollandiya və Çexiya 
kimi ölkələrin bəzi əyalətlərində 12 illik, bəzi 
əyalətlərində 14 illik, Almaniya, Böyük Britaniya, 
İsveç, Avstraliya və Yeni Zelandiyada isə 12 illik 
təhsil sistemi ilə yanaşı, 13 illik təhsil sistemi) 
tətbiq olunur1. “12 illik təhsil sistemi tətbiq 
olunan ölkələr sayca daha çox olduğundan bu 
sistem beynəlxalq bir norma və təhsil sistemidir” 
€... BMT-yə daxil olan 197 ölkədən 150-sindən 
çoxu 12 illik təhsil tətbiq edir” (Abbasov, 2020). 
12 illik təhsil sisteminin tətbiq olunduğu 
ölkələrin sayı fərqli mənbələrdə fərqli rəqəmlərlə 
göstərilib. Bunun səbəbi 12 illik təhsil sisteminə 
keçən ölkələrin sayının günbəgün artmasıdır. 
Məsələn, Rusiya mətbuatında 2024-2026-cı 
illərdən etibarən Rusiya Federasiyasının ümumi 
təhsil məktəblərində 12 illik təhsil sisteminin 
tətbiq olunacağı barədə rəsmi məlumatlara rast 
gəlinir. 


Qlobal inkişafın dayanıqlığının təmin 
edilməsi yönlü məsələlərin həllinə 
xidmət edən sənədlər 


Azərbaycan Respublikası qlobal inkişafın 
dayanıqlığının təmin edilməsi yönlü məsələlərin 
həllinə xidmət edən bir sıra qlobal sənədlərə 
qoşulub. 12 illik təhsil sisteminə keçid qlobal 
məsələlərin həllini dəstəkləyən keyfiyyətli təhsilə 
nail olmaq məqsədinin reallaşmasına xidmət 
edir. 12 illik təhsilə keçid məqsədi ilə islahatyönlü 
tədbirlər planı hazırlanması və həyata keçirməsi 
təhsilin beynəlxalq normativ-hüquqi sənədlər, 
standartlar əsasında təşkili zərurətindən irəli 
gəlir. Qlobal inkişafın dayanıqlığının təmin 
edilməsini dəstəkləyən normativ-hüquqi sə- 


nədlərdən biri 2015-ci ildə ABŞ-nin Nyu-York 
şəhərində keçirilmiş sammitdə imzalanmış 
qətnamədir. 17 məqsəd və 269 hədəfdən ibarət 
“Dünyamızın transformasiyası: 2030-cu ilədək 
dayanıqlı inkişaf sahəsində Gündəlik” Birləşmiş 
Millətlər Təşkilatı (BMT) Baş Assambleyası 
tərəfindən təsdiq edilib. Həmin sənəddə 4-cü 
məqsəd 10 hədəfdən ibarət olan “Hər kəs üçün 
keyfiyyətli təhsili təmin etmək və ömürboyu 
təhsili təşviq etmək” prinsipini rəhbər tutan 
keyfiyyətli təhsilin təmin olunmasını hədəf- 
ləyir”. Azərbaycan Respublikası da Dayanıqlı 
İnkişaf Məqsədlərinə (DİM) qoşulmaqla yanaşı, 
təhsil və uşaq hüquqlarının müdafiəsi sahəsində 
də beynəlxalq sənədlərin iştirakçısıdır. İnsan 
Hüquqları üzrə Ümumdünya Bəyannaməsi, Uşaq 
Hüquqları Konvensiyası, Boloniya Bəyannaməsi, 
İqtisadi, Sosial və Mədəni Məsələlər üzrə 
Beynəlxalq Bəyannamə olan Azərbaycan Res- 
publikasının bu qəbildən tərəfdaş olduğu və 
qoşulduğu sənədlərdir. 


Ümumi təhsil məktəblərində 12 illik 
təhsilin tətbiq olunmasına müxtəlif 
yanaşmalar 


Ümumi təhsil məktəblərində 12 illik təhsilin 
tətbiq olunmasına keçidlə bağlı pedaqoqların 
fikirləri xüsusi əhəmiyyət kəsb etsə də, 
müəllimlərin, valideynlərin və ictimaiyyətin 
digər nümayəndələrinin ümumi təhsil müəs- 
sisələrinin 12 illik təhsilə keçidi ilə əlaqəli 
fikirlərinin öyrənilməsi və nəzərə alınması da 
zəruridir. Bu məqsədlə monitorinqlər keçiril- 
məzdən əvvəl yeni təhsil sisteminin əvvəlkindən 
fərqli xüsusiyyətləri, əhəmiyyətli tərəfləri 
mövzusunda maarifləndirmə işlərinin aparılması 
daha vacibdir. Çünki insanların hamısının eyni 
təhsil səviyyəsinə malik olmaması, mövcud 
məsələlərə fərqli düşüncə tərzi ilə yanaşması 
məsələnin mahiyyətini eyni səviyyədə anlamaq 
və qərar verməklə bağlı fərqli fikirlərin yaran- 
masına səbəb olur. Məsələn, bəzi valideynlər 


1 https:/ /kaktus.media /doc/497701ministrobrazovanii12letnemyobycheniu.htm 
2 https: / /Vvvvvv.un.org/en/climatechange/17-goals-to-transform-our-vvorld 

düşünürlər ki, təhsil müddətinin 1 il artırılması 
məktəb ləvazimatlarının alınması üçün əlavə 
xərclər yaradacaq, övladlarının ali təhsil alması 
və əmək fəaliyyətinə başlaması, o cümlədən 
ailə qurması ləngiyəcək. Gənclərin təhsil almaq 
və ya əməkfəaliyyəti ilə məşğul olmaq məqsədi 
ilə xarici ölkələrə üz tutmasının günbəgün 
çoxaldığı bir dövrdə “itirilmiş” hesab etdikləri 
1 ilin, o cümlədən məktəb ləvazimatları üçün 
xərclənən əlavə vəsaitin müqabilində nələri 
əldə etmək fürsəti yarandığı, qabaqcıl ölkələrin 
təhsil sisteminə və əmək bazarına inteqrasiya 
oluna bilməyin zəruriliyi valideynlərə, təh- 
silalanlara izah edilməlidir. 12 illik təhsil 
sisteminə keçidin labüdlüyü barəsində ma- 
arifləndirmə işinin aparılması ictimaiyyət ara- 
sında mübahisə doğuran, təzadlı fikirlər yarat- 
maz, əksinə onun üstünlüklərini anlamağa və 
bu mövzuda düzgün fikirlərin formalaşmasına 
kömək edər. 


Azərbaycan Respublikasında ümumi 
təhsil məktəblərinin 12 illik təhsil 
sisteminə keçidi ilə bağlı həyata keçirilən 
islahatyönlü tədbirlər 


Azərbaycan Respublikasında təhsilin key- 
fiyyətinin təminatı və 12 illik təhsil sisteminə 
keçid “Azərbaycan Respublikasında təhsilin 
inkişafı üzrə Dövlət Strategiyası”nda öz əksini 
tapıb. Bu sənəddə 12 illik təhsillə bağlı bəndlər 
də əks olunur: 

ə 12 illik ümumi təhsilin milli məzmun və 
qiymətləndirilmə standartlarının hazırlanması 
və ekspertizası, 12 illik ümumi təhsilə keçidi 
təmin etmək məqsədi ilə müvafiq qanunvericilik 
aktlarında dəyişikliklərin edilməsi (1.2.1.): 

ə 12 illik ümumi təhsilin milli məzmun və 
qiymətləndirilmə standartlarının təsdiqi (1.2.2.): 

ə 12 illik ümumi təhsilin səviyyələri üzrə 
nümunəvi fənn kurikulumlarının hazırlanması 
(1:23. 

ə 12 illik ümumi təhsilin nümunəvi kuri- 
kulumları üzrə təlimlərin təşkili, kurikulumların 
tətbiqi, milli məzmun standartlarının Nazirlər 
Kabineti tərəfindən təsdiqi, kurikulumların 
tətbiqi üçün maliyyə vəsaitinin ayrılması (1.2.4.) 


Göründüyü kimi, 12 illik ümumi təhsilə keçid 
yeni bir ideya, mövzu deyil. Bu, Azərbaycan 
Respublikasının stratefi hədəflərindən biri olub. 
Təhsil islahatları ilə bağlı qəbul olunan qanun- 
vericilikdə qüvvədə olan təhsil haqqında digər 
normativ-hüquqi sənədlərdə də 12 illik təhsilə 
keçid nəzərdə tutulub. Məsələn, “Azərbaycan 
Respublikasının milli iqtisadiyyat perspektivi 
üzrə Stratefi Yol Xəritəsi”ndə ölkədə 12 illik 
ümumi təhsilə mərhələli keçidin həyata 
keçirilməsinə başlanması əks olunur. “Azərbaycan 
2020: Gələcəyə baxış” İnkişaf Konsepsiyasında 
Azərbaycanda 2020-ci ilədək 12 illik təhsil 
sisteminə keçid nəzərdə tutulub. Konsepsiyada 
deyilir: “12 illik ümumi təhsil sisteminə keçid 
təmin ediləcək, bununla əlaqədar təhsil 
proqramları və dərsliklər müasir tələblər 
baxımından yeniləşdiriləcəkdir” (7.2.). Bu 
sənəddə 12 illik təhsilə keçidlə bağlı nəticələr 
proqnozlaşdırılıb və planlaşdırılıb, istiqamətlər 
müəyyən olunub və gözlənilən nəticələr əksini 
tapıb: “Uzunmüddətli davamlı iqtisadi inkişafı 
təmin etmək, “bilik iqtisadiyyatı”nı formalaş- 
dırmaq, elmtutumlu texnologiya, məhsul (işlər, 
xidmətlər) yaradılmasını sürətləndirmək 
məqsədi ilə innovasiya fəaliyyətinin geniş- 
ləndirilməsi əsas istiqamətlərdən birini təşkil 
edəcəkdir” (7.2.). Sözügedən sənəddə qlobal- 
yönlü məsələlərə qoşulma ilə yanaşı, yerli şərait 
və xüsusiyyətlər də diqqətdə saxlanılır: “... elmin 
inkişafı yerli xüsusiyyətlər və qlobal meyillər 
nəzərə alınmaqla prioritetləşdiriləcək və mü- 
tərəqqi dünya elminə səmərəli inteqrasiya pro- 
sesi davam etdiriləcəkdir. Elmi infrastruktur 
təkmilləşdiriləcək, elmin maddi-texniki bazası 
müasirləşdiriləcək və bu sahədə informasiya 
təminatı sistemlərinin elektron formaya keçi- 
rilməsi təmin ediləcəkdir” (7.2.) Konsepsiyada 
qabaqcıl dünya ölkələrinin sınanılmış təcrübə- 
lərinə əsaslanmaq da ön plana çəkilir: “Qabaqcıl 
dünya təcrübəsindən istifadə etməklə Azər- 
baycanda informasiya cəmiyyətinin tələblərinə 
uyğun olaraq yeni bilik və texnologiyaların 
istifadəsini, mənimsənilməsini və yayılmasını 
təmin edən milli innovasiya sisteminin forma- 
laşdırılması prosesi qarşıdakı illərdə tamam- 
lanacaqdır” (7.2.). Göründüyü kimi, İnkişaf 

Konsepsiyası digər sahələrin inkişafı ilə yanaşı, 
ölkənin təhsil sisteminin modernləşməsini, 
inkişaf etmiş ölkələrin təhsil sisteminə 
uyğunlaşdırılmasını hədəfləyir. 


12 illik ümumi təhsil sistemi çərçivəsində 
tətbiq olunması məqsədəuyğun hesab 
olunan təhsil pillələri və səviyyələri 


İnkişaf etmiş və inkişaf etməkdə olan xarici 
dövlətlərin təcrübələrinə və Azərbaycan mək- 
təblərində aparılan anket sorğularının cavab- 
larına əsaslanaraq demək olar ki, 12 illik təhsil 
sistemində tətbiq olunması üçün bir neçə model 
təklif olunur: Pedaqofi heyət, yuxarı sinif şa- 
girdləri və valideynlər arasında aparılan moni- 
torinqlər və sorğularda ifadə olunan fikirlər 
bir neçə varianta şaxələnir: 

I variant. 2010-2024-cü tədris illəri arası 
tətbiq olunan 1 illik məktəbəhazırlıq mərhə- 
ləsindən sonra təhsilin 12 il davam etdirilməsi 
ilə təhsilin ümumilikdə 13 il olması. 

II variant. Məktəbəhazırlıq mərhələsinin 
ləğv olunması, uşaqların birbaşa 1 sinfə 
qəbulunun həyata keçirilməsi yolu ilə 12 illik 
təhsilin tətbiq olunması. 

III variant. Məktəbəhazırlıq mərhələsini 
ləğv etməklə, birbaşa 1 sinfə qəbul yolu ilə 
uşaqların məktəbə cəlb olunması və məktə- 
bəhazırlıq proqramının 1 sinifdə tətbiqi. 

Hər bir halda hansı təhsil modelinin tətbiq 
olunmasından asılı olmayaraq keyfiyyətli təhsilə 
nail olmaq üçün bir sıra məsələlərin həllinə 
diqqətlə yanaşmaq lazımdır: 

1. İbtidai sinif mərhələsinin neçə illik olması 
(qabaqcıl dünya təcrübəsində, əsasən, 3 illik 
(Polşa), 4 illik (Türkiyə, Portuqaliya, Bolqarıs- 
tan), 5 illik (Kanadanın Kvebek əyaləti, Çexiya), 
6 illik (Çin, Yunanıstan, Gürcüstan), 8 illik 
(Kanadanın Ontario əyaləti) ibtidai təhsil 
mövcuddur). 

2. İcbari təhsilin neçə illik olması (qabaqcıl 
dünya təcrübəsində, əsasən, 9 illik (Fransanın 
bir çox əyalətləri, Yaponiya, Portuqaliya, 
Yunanıstan) və 10 illik (Norveç, İngiltərə, 
Almaniyanın bir sıra əyalətləri), bəzi ölkələrdə 
isə 8 illik (Polşa, Bolqarıstan) icbari təhsil 
mövcuddur). 

3. Tam orta təhsil mərhələsinin neçə illik 
olması (qabaqcıl dünya təcrübəsində icbari 
təhsildən sonra ümumi təhsilin tamamlanması 
2 illik (Türkmənistan, Ukrayna, Almaniya), 
3 illik (Koreya, Fransa, Çin, Yunanıstan, Gür- 
cüstan) və 4 illik (Polşa, Türkiyə, Amerika). 

4. Təmayülləşmənin neçənci sinifdən baş- 
lanması (qabaqcıl dünya təcrübəsində, əsasən, 
6-cı sinifdən və icbari təhsildən sonra 
təmayülləşmə aparılır). 6-cı sinifdən sonrakı 
təmayülləşmə prosesi deyərkən, lisey və gim- 
naziyalara seçim (Almaniya, Polşa, Rusiya ) 
prosesi nəzərdə tutulur. İcbari təhsildən sonrakı 
təmayülləşmə prosesi isə ümumi təhsil 
məktəblərində təmayüllü siniflərin təşkil 
olunması yolu ilə həyata keçirilir. İcbari təhsildən 
sonra da lisey və gimnaziyalara şagird qəbulu 
mümkündür. 

İstər məktəbəhazırlıq mərhələsinin tətbiq 
olunması ilə, istərsə də məktəbəhazırlıq mər- 
hələsi olmadan 1 sinfə qəbul zamanı məq- 
sədəuyğun təhsil modelinin tətbiq olunması, o 
cümlədən təlim materiallarının məzmununun 
yaşa müvafiqlik prinsipi əsasında tədrisi 
zəruridir. Qeyd etmək lazımdır ki, məktəbə- 
hazırlıq mərhələsi mütləqdir. Bəzi ölkələrdə 
(İngiltərə, Kanada, ABŞ və s.) məktəbəhazırlıq 
mərhələsi hazırlıq siniflərinin təsis olunması 
ilə təşkil olunur. Bəzi ölkələrdə (Rusiya, Fransa 
və s.) isə şagird 1 sinfə qəbul olunur, ancaq 
I sinif proqramı təlimə hazırlıq məqsədi daşıyır. 

12 illik təhsil sistemi çərçivəsində aşağıdakı 
təhsil modelləri tətbiq oluna bilər: 

12 illik təhsil sistemində icbari təhsil 9 illik 
olduqda: 

ə (məktəbəhazırlıq) m/h 444543 və ya 4:5-3, 

ə m/h (1il) 45:4-3 və ya 54443, 

ə m/h (1il) 46:3-43 və ya 6:33 modellərindən 
biri seçilə bilər. 

12 illik təhsil sistemində icbari təhsil 10 
illik olduqda: 

ə m/h (lil) 144642 və ya 44622, 

ə m/h (lil) 4 54542 və ya 5:5-2, 

ə m/h (1il) 4 64442 və ya 64442 vəs. 
modellərindən biri seçilə bilər. 

Qeyd: yuxarıda rəqəmlə göstərilən təhsil sis- 
teminin strukturu sözlə belə ifadə olunur: 

məktəbəhazırlq (1 il) z ibtidai təhsil - ümumi 
orta (icbari) təhsil £ tam orta təhsil. 

Bu modellərin hansı daha məqsədəuyğundur? 

12 illik təhsil sisteminin təşkilində diqqət 
yetirilməli olan əsas məsələlərdən biri də 
təmayülləşmədir. “Təmayülləşmə peşə-ixtisas 
təhsili və ali təhsillə əhatə olunma səviyyəsini 
yüksəldəcək, əmək bazarına daxil olan gənclərin 
işsizlik riskindən qorunmasına kömək edəcək, 
Azərbaycan təhsil sisteminin Avropa təhsil 
sisteminə inteqrasiyasını sürətləndirəcəkdir”85. 
Ona görə də təhsil modelləri arasında seçim 
edərkən yaxşı olar ki, təmayülləşmə prosesinin 
təhsilin hansı səviyyəsindən başlanılması nəzərə 
alınsın. 

Təmayülləşmə tam orta məktəblərdə apa- 
rılmaqla yanaşı, humanitar fənlər üzrə gim- 
naziyalarda, texniki fənlər üzrə liseylərdə də 
həyata keçirilir. Bundan əlavə, ümumi təhsil 
məktəblərində peşə təhsili üzrə təmayül sinifləri 
də təşkil olunur. Qeyd etmək yerinə düşər ki, 
liseylər, əsasən, texniki profilli, gimnaziyalar, 
əsasən, humanitar sahələri əhatə edən tam orta 
məktəblərdir. Hazırda ölkəmizin və bir sıra 
qabaqcıl ölkələrin ümumi təhsil müəssisələrində 
tətbiq olunan təmayülləşmə prosesi icbari 
təhsildən sonra başlanır. Bunu nəzərə alaraq, 
təmayülləşmənin icbari təhsildən sonra 
aparılması münasib hesab oluna bilər, ancaq 
nəzərə almaq lazımdır ki, müəyyən istiqamət 
və fənlər üzrə lisey və gimnaziyalara şagird 
qəbulu həm 6-cı sinifdən, həm də icbari təhsildən 
sonra başlanılır. Lisey və gimnaziyalara qəbul 
prosesi müsahibə yolu ilə aparılır. Bu o deməkdir 
ki, lisey və gimnaziyalarda müəyyən fənlər üzrə 
yaxşı nəticələr nümayiş etdirən, seçdiyi istiqamət 
üzrə potensial imkanlara malik olan şagirdlər 
təhsil ala bilir. 7-ci sinifdə oxuyan şagird adətən 
hansı istiqamətə yönələcəyi barədə artıq qəti 
qərar qəbul etmiş olur. Bu halda, ibtidai təhsilin 
6 illik olması məqsədəuyğundur. Belə ki, şagird 
ümumi orta təhsilə keçidlə birgə, həm də 


müəyyən sahələr üzrə daha dərin proqram 
materialı mənimsəmək imkanına və ixtisas 
seçiminə yönəlmiş olur. 


12 illik təhsil sistemi tətbiq olunan 
ölkələrin ümumi təhsil müəssisələrində 
təhsil modelləri 


Amerikada ümumi təhsil sistemi əyalətlərə 
görə dəyişsə də, əsasən, 12 illik təhsil sistemi 
tətbiq olunur. Məktəbəhazırlıq icbari deyil. Uşaq 
bağçasında başlayan məktəbə hazırlıq 5-6 
yaşarası uşaqlar üçün nəzərdə tutulur. Əksər 
əyalətlərdə m/h (1) £ 5 z 4 z. 3 təhsil modeli 
tətbiq olunur (Mahmudov, 2014). 

Almaniyada ümumi təhsil sistemi 3 pillədə 
aparılır. Şagirdlərin məktəbə qəbul 6 yaşından 
başlanır. İcbari təhsil 9 ildir. Bu ölkənin 
əyalətlərində fərqli təhsil sistemləri tətbiq 
olunsa da, ümumi təhsil, əsasən, 12 illik olmaqla 
bəzi əyalətlərdə ibtidai təhsil 6, bəzilərində isə 
4 illikdir. Almaniyada ibtidai məktəbdən sonra 
şagirdlər imtahanların nəticələrinə görə təhsilini 
4 müxtəlif tipli məktəbdə (9-cu sinfə qədər 
davam edən ibtidai məktəb, 10-cu sinfə qədər 
davam edən ümumi orta məktəb, 12-13-cü sinfə 
qədər davam edən gimnaziya, əvvəlki iki 
məktəbdən yüksək, gimnaziyadan aşağı səviyyəli 
ümumi təhsil məktəbi) davam etdirə bilərlər?. 

Fransada 3 yaşdan 16 yaşa qədər təhsil 
icbaridir. Fransanın təhsil sistemi aşağıdakı 
struktura malikdir: ibtidai məktəb iki mər- 
hələdən ibarətdir, məktəbəqədər və ibtidai 
sinif 6 yaşadək məktəbəqədər təhsil, ibtidai 
təhsil (6-11 yaş), kolleclərdə verilən orta təhsil 
(11-15 yaş), ümumi texnolofi liseylərdə və ya 
peşə liseylərində verilən tam orta təhsil (15- 
18 yaş). Tam orta təhsilin sonunda milli diplom 
almaqla başa çatır. Bu diplom məzunlara uni- 
versitetə imtahansız qəbul olmaq hüququ verir5. 

Polşada 2017-2018-ci dərs ilindən etibarən 
səkkizillik ibtidai məktəb bərpa edilib və hazırda 


3 Azərbaycan Respublikasının milli iqtisadiyyat perspektivi üzrə Stratefi Yol Xəritəsi 6 dekabr, 2016. 


4 https:/ /qebulol.az/dunyada-en-yaxsi-tehsile-sahib-15-olke 


5 https: / /Vvvvvv france-education-international.fr/article/le-systeme-educatif-francais 

7-15 yaşlı uşaqları əhatə edir. Məktəbəqədər 
təhsil 6 yaşda məcburidir və məktəbə hazırlıq 
məqsədi daşıyır. Uşaq 7 yaşı tamam olduğu 
təqvim ilində ibtidai məktəbə qəbul olunur. 8 
illik ibtidai məktəb ISCED 1 (ibtidai təhsil) və 
ISCED 2 (orta təhsil) mərhələlərini əhatə edən 
vahid strukturdur və bu, məcburidir. Bu təhsil 
sistemində ibtidai məktəbdə təşkil edilən orta 
təhsil (ISCED 2) mərhələsi digər ölkələrin 
ümumi orta təhsil mərhələsinə uyğundur. İbtidai 
məktəbin sonunda şagirdlər Mərkəzi İmtahan 
Komissiyasının təşkil etdiyi xüsusi imtahan 
verirlər. İmtahandan keçənlərə ibtidai məktəbi 
bitirmə şəhadətnaməsi verilir. Bu, digər ölkələrin 
icbari təhsil prosesinə uyğundur. İbtidai təhsildən 
sonra tam ümumi orta təhsil (ISCED 3) mərhələsi 
başlanır və 4 il davam edir”. 

Kanadada uşaqların ümumi təhsil məktəb- 
lərinə qəbulu bəzi əyalətlərdə 4-5 yaşlardan 
etibarən ya tam gün məktəbəqədər təhsil 
müəssisələrində, ya da yarım gün “ana 
məktəbi”ndə təşkil olunur. Əksər əyalətlərdə 
məkəbin 1 sinfinə qəbul 6 yaşdan başlayır, 16 
yaşa qədər təhsil icbaridir və məktəbə 
davamiyyət tələb edilir. Kanadada uşaqlar yalnız 
ibtidai sinfi 6 illik olan Kvebek istisna olmaqla, 
məktəbin ilk 8 sinfi üçün ibtidai sinfə və ya 
ibtidai məktəbə gedirlər (Mahmudov, 2014). 
Kanadada əyalətlərdən asılı olaraq təhsil 
modelləri fərqlidir - 642-4 modeli tətbiq olunur. 
Erkən uşaqlıq təhsili (5 yaşa qədər) (Kinder- 
garden) (Education pröscolaire): 1-6-cı siniflər: 
ibtidai məktəb - 6-12 yaş (Elementary school): 
7-8-ci siniflər: orta məktəb - 13-14 yaş (lunior 
High school), 9-12-ci siniflər: orta məktəb - 
15-18 yaş (High school) (LEducation au Canada, 
2008). 

54344 modeli bu mərhələlərlə tətbiq olunur: 
erkən uşaqlıq təhsili (4-5 yaşa qədər) (Kinder- 
garden) (Education pröscolaire): 1-5-ci siniflər: 
ibtidai məktəb - 6-11 yaş (Elementary school): 
6-8-ci siniflər: gənc orta məktəb - 12-14 yaş 


6 https://edukacia.umuvarszavva.pl/-/osvviata-vv-polsce-1 
7 https:/ /qebulol.az/dunyada-en-yaxsi-tehsile-sahib-15-olke 


Uunior High school), 9-12-ci siniflər: orta 
məktəb - 15-18 yaş (High school) (LEducation 
au Canada, 2008). 

844 modeli bu mərhələlərlə tətbiq olunur: 
erkən uşaqlıq təhsili (4-5 yaşa qədər) (Kinder- 
garden) (Education pröscolaire): 1-8-ci siniflər: 
ibtidai məktəb - 6-14 yaş (Elementary school): 
9-12-ci siniflər: orta məktəb - 15-18 (High 
school) (UEducation au Canada, 2008). 

Yunanıstan ümumi təhsil müəssisələrinə 1 
sinfə 6 yaşı tamam olmuş uşaqlar qəbul edilir. 
İbtidai təhsil pilləsi 6 illikdir. Burada 6 4 3 4 3 
modeli tətbiq olunur. 

Bolqarıstanda 1998-ci ildən 12 illik orta 
təhsil tətbiq olunur. Uşaqlar 7 yaşdan etibarən 
I sinfə qəbul edilir. M/h (1) £ 4 z 4 44 təhsil 
modeli tətbiq olunur. 

İran təhsil sistemində m/h (1):6-343 modeli 
tətbiq olunur. Bu ölkədə kənd və uzaq 
universitetlər istisna olmaqla bütün təhsil 
müəssisələrində qızlar və oğlanlar ayrı 
məktəblərdə oxuyurlar (Mahmudov, 2014). 

Norveçdə təhsil 13 ildir. Uşaqlar 6 yaşında 
birinci sinfə gedirlər. Burada icbari təhsil 10 il- 
likdir. 10 illik orta məktəbi üç mərhələdə 
qruplaşdırmaq olar: iki mərhələdən: (I primary 
stage, 1 — IV siniflər), II (intermediate stage, V - 
VII siniflər) ibarət olan ibtidai sinif, VIII - X 
sinifləri əhatə edən orta məktəb (lovver sec- 
ondary stage) və icbari təhsildən sonrakı təhsil 
(Post-compulsory secondary education) adlanan 
XI - XIII siniflər”. 

Çexiya Respublikasında 12 və 13 illik təhsil 
mövcuddur. Əsas təhsil pilləsi iki mərhələyə 
bölünür. Birinci mərhələ I-V, ikinci mərhələ isə 
VI-IX sinifləri əhatə edir. 13 illik orta təhsil 
pilləsi 4, 6 və ya 8 illik gimnaziyalarda həyata 
keçirilir. Şagirdlər 4 illik gimnaziyalara IX sinfi, 
6 illik gimnaziyalara VII sinfi, 8 illik gimnaziyalara 
isə V sinfi başa vurduqdan sonra daxil ola 
bilərlər. Çexiya Respublikasında icbari təhsil 
(əsas təhsil) 9 il davam edir5. 


8: https:/ /kaktus.media/kak shkoly pereydyt na12 letnee obychenie minobrazovanila 


Aərbaycan məktəbi, 2024. No3 


Ümumi təhsil sistemində 12 illik təhsilə keçidin bəzi məsələləri 


1980-ci illərin sonlarında süqut etmiş Sovet 
Sosialist Respublikaları İttifaqına (SSRİ) daxil 
olan ölkələrdə (Azərbaycan da bu ölkələr 
sırasındadır) Sovet dövründə ümumi təhsil 10 
illik olub. SSRİ-nin süqutundan sonra bu ölkələr 
11 illik təhsil sisteminə keçdi. Bu zaman 10 
illik təhsil sisteminin tətbiq olunduğu dövrdə 
fəaliyyət göstərən hazırlıq sinfləri ləğv olundu, 
6 yaşlı uşaqlar 1 sinfə qəbul edildi. Yalnız azsaylı 
xalqların kompakt yaşadıqları ərazilərdə hazırlıq 
sinifləri fəaliyyət göstərirdi. Son onillikdə isə 
bir çox postsovet ölkələri: Gürcüstan, Özbəkistan, 
Tacikistan, Ukrayna, Estoniya, Latviya, Litva, 
Moldova, Belarus 12 illik təhsil sisteminə keçdi. 
Uşalqar 1 sinfə 6 yaşdan qəbul olundular: Hazırlıq 
siniflərində 1 sinfin proqramları tədris olundu. 
Rusiya Federasiyası Təhsil Nazirliyinin rəsmi 
məlumatlarına görə 2024-2025-ci tədris ilindən 
başlayaraq Rusiya ümumi təhsil müəssisələrində 
12 illik təhsil sisteminə keçidin eyni ilə bu bu 
cür tətbiq olunması nəzərdə tutulub. Yəni yaş 
həddi dəyişməsi nəzərdə tutulmur: uşaqlar 6 
yaşında birinci sinfə qəbul olunacaq və 17-18 
yaşında məktəbi bitirəcəklər. 1 sinif proqramı 
isə hazırkı məktəbəhazırlıq proqramına əsas- 
lanacaq. Bu ölkənin liseylərində karyera rəh- 
bərliyi də təşkil olunması nəzərdə tutulur”. Bu 
da təmayülləşməyə yönəlir. 


Uşaqların təhsilə cəlb olunması üçün 
məqsədəuyğun yaş dövrü 


Ümumi təhsil məktəblərində təhsilə neçə 
yaşdan başlanmasının məqsədəuyğun olduğunu 
müəyyənləşdirmək üçün təhsil sahəsində uğurlu 
nəticələr əldə edən dünya ölkələrinin təcrü- 
bələrinə əsaslanılması və yerli xüsusiyyətlərin 
nəzərə alınması zəruridir. Beynəlxalq təcrübədə 
uşaqların təhsilə necə cəlb olunduğunu öyrən- 
mək məqsədi ilə aparılan araşdırmalar zamanı 
məlum oldu ki, hər bir ölkədə özünəməxsus 
fərqli mexanizmin tətbiq olunur: 

a) Məktəbəhazırlıq siniflərinə cəlb edilmənin 
könüllü olması zamanı valideynin qarşısına 


uşağın evdə məktəbə hazırlığı məqsədi qoyulur 
(Almaniya). 

b) Məktəbəhazırlıq məcburi olan ölkələrdə 
təhsilin bu mərhələsi fərqli yaşlarda aparılır. 
Əksər ölkələrdə hazırlıq sinifləri 1 illik olmaqla 
5 yaşlı uşaqlardan ibarət olsa da, bəzi ölkələrdə 
ümumi təhsil müəssisələrində məktəbəhazırlıq 
mərhələsi 2 illikdir. Bu ölkələrin bəzilərində 
(Kanadanın bir sıra əyalətləri, Yeni Zenlandiya, 
Yaponiya) məktəbəhazırlıq sinfi 4-5 yaşarası 
uşaqlardan ibarətdir, bəzi ölkələrdə (Fransa, 
Finlandiya, İsveçrə, Bolqarıstan) 5-6 yaşarası 
uşaqlar üçün məktəbəhazırlıq sinifləri təşkil 
olunur. Məktəbin 1 sinfinə şagird qəbuluna 7 
yaşdan başlayan ölkələr də (Rusiya, Finlandiya, 
Polşa, İsveçrə, Bolqarıstan, İngiltərə) vardır. 

c) Elə ölkələr də var ki, orada məktəbə 
hazırlıq prosesi məktəbəqədər təhsil müəssi- 
sələrində təşkil edilir (Polşa, İngiltərə). 

Azərbaycan Respublikasında 5 yaşlı uşaq- 
lardan ibarət məktəbəhazırlıq sinifləri ümumi 
təhsil müəssisələrində təşkil olunur. Bununla 
belə, məktəbəqədər təhsil müəssisələri fəaliyyət 
göstərir. Erkən yaşda təhsil əlçatanlığının təmin 
olunması məqsədi ilə ucqar bölgələrdə də 3-5 
yaşarası uşaqlardan ibarət icma əsaslı mək- 
təbəqədər təhsil müəssisələri təşkil edilir. 
Bununla yanaşı, 5 yaşı tamam olmuş uşaqların 
məktəblərdə təşkil edilmiş məktəbəhazırlıq 
qruplarına cəlb edilməsi zəruri hesab olunur. 

Ümumi təhsil məktəblərinin 12 illik təhsilə 
keçidi ilə bağlı Azərbaycan Respublikasında 
fəaliyyət göstərən ümumi təhsil məktəblərinin 
pedaqofi heyəti, yuxarı sinif şagirdləri və 
valideynlərlə keçirilən monitorinqlər zamanı, 
o cümlədən KİV müzakirələri prosesində 
“uşaqların hansı yaşdan başlayaraq məktəbə 
cəlb olunması məqsədəuyğundur?” sualı ilə 
bağlı fikirlər və təklifləri belə qruplaşdırmaq 
olar: 

a) Məktəbəhazırlıq qrupunun təşkil olun- 
masını labüd hesab edənlərin fikrincə, 1 sinfə 
qəbul edilən uşaqlar təlim materialını mənim- 
səməyə hazır olmalıdırlar: 


3: https:/ /kaktus.media/kak shkoly pereydyt na12 letnee obychenie minobrazovaniia 

İlhamə Əsədova 


ə Uşaqların məktəbəhazırlıq qrupuna 5, 1 
sinfə 6 yaşdan cəlb olunması uyğun hesab olu- 
nur. 

ə 5 yaşlı uşağın məktəbə cəlb olunmasını 
uşaqlar üçün yorucu hesab edənlər məktə- 
bəhazırlıq qrupuna 6 yaşdan cəlb olunmağı 
uyğun bilirlər. 

ə Məktəbəhazırlığın 6 yaşdan, 1 sinfə qəbulun 
isə 7 yaşdan başlanmasını məqsədəuyğun hesab 
edənlərin fikrincə, 5-6 yaşlı uşaq yalnız oyun 
oynamalı, təlim 7 yaşdan başlanmalıdır. 

b) Məktəbəhazırlıq mərhələsinin ləğv olun- 
masının tərəfdarları: 

ə Məktəbə qəbulun 1 sinfə 5 yaşdan baş- 
lanması təklifini irəli sürənlər və oxunun, yazının 
bu yaşdan başlayaraq öyrənilməsini istəyənlər 
düşünürlər ki, uşaqlar aşağı yaşlarda daha tez 
öyrənmə qabiliyyətinə malik olurlar, ona görə 
də məktəbəhazırlıq mərhələsi vaxt itkisidir. 

ə Məktəbəhazırlıq mərhələsinin ləğv olun- 
masının digər tərəfdarları isə uşaqların mək- 
təbdə daha 1 il ləngiməsini istəmirlər. Onlar 
təklif edirlər ki, uşaq 6 yaşında 1 sinfə qəbul 
olunsun və 12 il təhsil alsın. Bu fikrin tərəfdar- 
ları belə düşünürlər ki, məktəbəhazırlıq mər- 
hələsi gənclərin əmək fəaliyyətinə qoşulmasını 
və xüsusən qızların ailə qurmasını ləngidir və 
valideynlər 1 il əlavə olaraq məktəb xərcləri 
sərf edirlər. 

c) 12 illik təhsil sisteminə keçidə etiraz 
edənlər isə hazırki 11 illik təhsil sisteminin 
saxlanılmasını dəstəkləyirlər. Onlar 12 illik 
təhsil sisteminə keçidlə təhsil və əmək bazarına, 
həmçinin ailə qurmaq prosesinə gənclərin 1 il 
ləngiyəcəyini, həmçinin onların xarici ölkələrə 
axınını sürətləndirəcəyini düşünürlər. 

Beynəlxalq təcrübənin təhlili zamanı mü- 
əyyən olunur ki, əksər ölkələrdə 1 sinfə şagird 
qəbulu məktəbəhazırlıq mərhələsindən sonra 
başlanır. Təhsil idarəediciləri və müəllimlərin 
fikrincə, məktəbəhazırlıq mərhələsi zəruridir. 
Valideynlər arasında isə məktəbəhazırlığın 
lehinə və əleyhinə olmaqla iki fikir səslənir. 
Təcrübələr və müşahidələr isə göstərir ki, 
uşaqların məktəbə hazırlıq prosesinin təşkili 
onların təlimi mənimsəməsini asanlaşdırır, 
sosiallaşmasını, məktəb qaydalarına uyğun- 

laşmasını, idrak prosesinin fəallığını artırır, 
müəyyən müddətvalideyndən ayrı qala bilmək 
vərdişi yaradılır. Bu səbəbdən uşaqların 
məktəbəhazırlıq mərhələsinə cəlb edilməsi və 
12 illik təhsil sisteminə keçidin zəruriliyi barədə 
ictimaiyyətin maarifləndirilməsinə ciddi ehtiyac 
vardır. 


Nəticə 


Araşdırılan məsələlərlə bağlı belə bir nəticəyə 
gəlmək olar: 

1. Azərbaycan Respublikasında ümumi təhsil 
müəssisələrinin 12 illik təhsilə keçidi labüddür. 
Bu, dövrün tələbi kimi ölkənin qlobal prob- 
lemlərin həllinə qoşulmasını dəstəkləyir, ölkə 
vətəndaşlarının beynəlxalq əmək və təhsil 
bazarında rəqabətədavamlı şəxsiyyət kimi 
formalaşmasına şərait yaradır. Araşdırmalar 
göstərir ki, inkişaf etmiş və inkişaf etməkdə 
olan ökələrin əksəriyyətində 12 illik təhsil 
sistemi tətbiq edilir. Bu qəbildən olan ölkələrin 
ümumi təhsil sisteminin strukturunda müəyyən 
fərqlilik olsa da, əsasən təhsilin 4 mərhələsini 
(məktəbəhazırlıq, ibtidai, ümumi orta və tam 
orta təhsil) əhatə edir. Bu mərhələlər müxtəlif 
ölkələrdə fərqli təşkil olunmaqla yanaşı, eyni 
ölkə daxilində əyalətlərdən asılı olaraq fərqli 
də təşkil olunur. Bir sıra ölkələrdə uşaqların 
evdə hazırlığının təmin edilməsi şərti ilə 
məktəbəhazırlıq mərhələsi könüllülük prinsipinə 
əsaslanır. Bununla belə, əksər ölkələrdə 
məktəbəhazırlıq mərhələsi təşkil olunur. Bu 
mərhələ, əsasən, 5 yaşlı uşaqlardan təşkil olunur 
və 1il davam edir. 

Azərbaycan Respublikasında ümumi təhsil 
müəssisələrinin 12 illik təhsilə keçidi prosesi 
zamanı keyfiyyətli təhsilə nail olmaq məqsədi 
ilə aşağıdakı təklif və tövsiyələri irəli sürmək 
olar: 

ə Yaxşı olar ki, ümumi təhsil müəssisələrinin, 
xüsusən də bölgələrdəki məktəblərin maddi- 
texniki bazası müasir tələblərə uyğunlaşdırılsın, 
beynəlxalq təcrübəyə əsaslanmaqla yanaşı, yerli 
şərait və mövcud vəziyyət nəzərə alınsın. 

e Uşaqların məktəbə hazırlığının 5 yaşdan 
başlanması və bu prosesinin ümumi təhsil 
məktəblərində təşkil edilməsi zəruridir. 


Ümumi təhsil sistemində 12 illik təhsilə keçidin bəzi məsələləri 


ə Məktəbəqədər müəssisələrə cəlb olunmuş 6 https:/ /kaktus.media /kak shkoly pereydyt 

